

Sri Batuka Bhairava

Kavacham

శ్రీ బటుకభైరవ కవచం

శ్రీభైరవ ఉవాచ |

దేవేశి దేహారక్షార్థం కారణం కథ్యతాం ధ్రువం |

ంరియంతే సాధకా యేన వినా శ్మశానభూమిషు

||

రణేషు చాతిఘోరేషు మహావాయుజలేషు చ |

శృంగిమకరవజ్రేషు జ్వరాదివ్యాధివహ్నిషు ||

శ్రీదేవ్యువాచ |

కథయామి శృణు ప్రాజ్ఞ బటోస్తు కవచం శుభం |

గోపనీయం ప్రయత్నేన మాతృజారోపమం యథా

||

తస్య ధ్యానం త్రిధా ప్రోక్తం సాత్త్వికాదిప్రభేదతః |

సాత్త్వికం రాజసం చైవ తామసం దేవ తత్ శృణు ||

ధ్యానం -

వందే బాలం స్ఫటికసదృశం కుండలోద్భాసివక్త్రం

దివ్యాకల్పైర్న వమణిమయైః కింకిణీనూపురాద్యైః |

దీప్తాకారం విశదవదనం సుప్రసన్నం త్రినేత్రం

హస్తాబ్జాభ్యాం బటుకమనిశం శూలఖడ్గౌదధానం ||

1 ||

ఉద్యద్భాస్కరసన్నిభం త్రినయనం రక్తాంగరాగస్రజం

స్మేరాస్యం వరదం కపాలమభయం శూలం దధానం

కరైః |

నీలగ్రీవముదారభూషణశతం శీతాంశుచూడోజ్జ్వలం

బంధూకారుణవాససం భయహారం దేవం సదా

భావయే || 2 ||

ధ్యాయేన్నీలాద్రికాంతం శశిశకలధరం

ముండమాలం మహేశం

దిగ్వస్త్రం పింగకేశం డమరుమథ స్పృణిం

ఖడ్గశూలాభయాని |

నాగం ఘణ్టాం కపాలం కరసరసిరుహైర్విభ్రతం

భీమదంష్ట్రం

సర్పాకల్పం త్రినేత్రం మణిమయవిలసత్కింకిణీ

నూపురాఢ్యం || 3 ||

అస్య వటుకభైరవకవచస్య మహాకాల

ఋషిరనుష్టుప్చందః శ్రీవటుకభైరవో దేవతా బం

బీజం హ్రీం శక్తిరాపదుద్ధారణాయేతి కీలకం మమ

సర్వాభీష్టసిద్ధ్యర్థే వినియోగః |

కవచం -

ఓం శిరో మే భైరవః పాతు లలాటం భీషణస్తథా |

నేత్రే చ భూతహాననః సారమేయానుగో భ్రువౌ || 1

భూతనాథశ్చ మే కర్ణౌ కపోలా ప్రేతవాహనః |

నాసాపుటౌ తథోష్ఠౌ చ భస్మాంగః సర్వభూషణః || 2

భీషణాస్యో మమాస్యం చ శక్తిహస్తో గలం మమ |

స్కంధౌ దైత్యరిపుః పాతు బాహూ అతులవిక్రమః

|| 3

పాణి కపాలీ మే పాతు ముండమాలాధరో హృదం |
 వక్షస్థలం తథా శాంతః కామచారీ స్తనం మమ || 4
 ఉదరం చ స మే తుష్టః క్షేత్రేశః పార్శ్వతస్తథా |
 క్షేత్రపాలః పృష్ఠదేశం క్షేత్రాఖ్యో నాభితస్తథా || 5
 కటిం పాపౌఘనాశశ్చ బటుకో లింగదేశకం |
 గుదం రక్షాకరః పాతు ఊరూ రక్షాకరః సదా || 6
 జానూ చ ఘ్నుర్ధురారావో జంఘే రక్షతు రక్షపః |
 గుల్ఫా చ పాదుకాసిద్ధః పాదపృష్ఠం సురేశ్వరః || 7
 ఆపాదమస్తకం చైవ ఆపదుద్ధారణస్తథా |
 సహస్రారే మహాపద్మే కర్పూరధవలో గురుః || 8
 పాతు మాం వటుకో దేవో భైరవః సర్వకర్మసు |
 పూర్వ స్యామసితాంగో మే దిశి రక్షతు సర్వదా || 9
 ఆగ్నేయ్యాం చ రురుః పాతు దక్షిణే చండభైరవః |
 నైర్యత్యాం క్రోధనః పాతు మామున్మత్తస్తు పశ్చిమే
 || 10

వాయవ్యాం మే కపాలీ చ నిత్యం పాయాత్

సురేశ్వరః |

భీషణో భైరవః పాతూత్తరస్యాం దిశి సర్వదా || 11

సంహారభైరవః పాతు దిశ్యైశాన్యాం మహేశ్వరః |

ఊర్ధ్వే పాతు విధాతా వై పాతాలే నందికో విభుః ||

12

సద్యోజాతస్తు మాం పాయాత్ సర్వతో దేవసేవితః |

వామదేవోఽవతు ప్రీతో రణే ఘోరే తథావతు || 13

జలే తత్పురుషః పాతు స్థలే పాతు గురుః సదా |

డాకినీపుత్రకః పాతు దారాంస్తు లాకినీసుతః || 14

పాతు సాకలకో భ్రాత్యాన్ శ్రీయం మే సతతం గిరః |

లాకినీపుత్రకః పాతు పశూనశ్వానజాంస్తథా || 15

మహాకాలోఽవతు చ్చత్రం సైన్యం వై కాలభైరవః |

రాజ్యం రాజ్యశ్రీయం పాయాత్ భైరవో భీతిహారకః ||

16

రక్షాహీనంతు యత్ స్థానం వర్జితం కవచేన చ |

తత్ సర్వం రక్ష మే దేవ త్వం యతః సర్వరక్షకః ||

17

ఏతత్ కవచమీశాన తవ స్నేహాత్ ప్రకాశితం |

నాఖ్యేయం నరలోకేషు సారభూతం చ సుశ్రీయం ||

18

యస్మై కస్మై న దాతవ్యం కవచేశం సుదుర్లభం |

న దేయం పరశిష్యేభ్యః కృపణేభ్యశ్చ శంకర || 19

యో దదాతి నిషిద్ధేభ్యః స వై భ్రష్టో భవేద్దువం |

అనేన కవచేశేన రక్షాం కృత్వా ద్విజోత్తమః || 20

విచరన్ యత్ర కుత్రాపి విఘ్నోఽఘ్నైః ప్రాప్యతే న సః |

మంత్రేణ ంరియతే యోగీ కవచం యన్న రక్షితః

|| 21

తస్మాత్ సర్వప్రయత్నేన దుర్లభం పాపచేతసాం |

భూర్జే రంభాత్వచే వాపి లిఖిత్యా విధివత్ ప్రభో ||

22

ధారయేత్ పాఠయేద్వాపి సంపఠేద్వాపి నిత్యశః |

సంప్రాప్నోతి ప్రభావం వై కవచస్యాస్య వర్ణితం || 23

నమో బైరవదేవాయ సారభూతాయ వై నమః |

నమస్త్రిలోక్యనాథాయ నాథనాథాయ వై నమః ||

24

ఇతి విశ్వసారోద్ధారతంత్రే ఆపదుద్ధారకల్పే

బైరవబైరవీసంవాదే వటుకబైరవకవచం సమాప్తం

||